

ዛሬ በሀገራችንና በዓለም አቀፍ ደረጃ የሕብረተሰቡ ግዙፍ ችግር ሆነው የሚታዩት ነፍስ መግደል፣ ሌብነት፣ ስካር፣ ዝሙትና ሌሎችም የክፋት ድርጊቶች ለግብረገብነት የሚሰጠው ዋጋ በማነሱ፣ ሕገ እግዚአብሔር ፈርሶ ሕገ አጋንንት በመንገሡ ምክንያት የመጣብን መዘዝ መሆኑን ሁላችንም የምንስማማበት ይመስለናል።

በአርአያ ሥላሴ የተፈጠረው ሰው በተፈጥሮ ከአምላክ በተሰጠው ነጻነት ተጠትሞ ከቸር፣ ደግና ይቅርባዬ እምላኩ ይልቅ፤ ጨካኝ ይቅርታን የማያውቅ ከህዲ የሆነውን ዲያብሎስን ለመከተል የሚፈልግ ከሆነ ልዑል እግዚአብሔር በሰው ልጅ ምርጫ ውስጥ ጣልቃ አይገባም። ማለትም ለሰው የሰጠውን ነጻነት አይገፍም እንደ ፈቃዱና ስሜቱ ይገዝ ዘንድ ይተወዋል።

ዛሬ በዓለም ላይ እየተከሰቱ ያሉትን የእርስበርስ ጦርነት፣ ሰደት፣ የመሬት ነውጥ፣ መቅሰፍት፣ እልቂትን በመመልከት ለመሆኑ ዓለምን የሚገዛው አምላክ ስለምንግፍ፣ ጭካኔና መከራ ሲበዛ ዝም ብሎ ይመለከታል? ማለትም ጨካኞችን ለምን እያጠፋቸውም፤ አይበቀላቸውም? ለምንስ በርሀብና በጎርፍ መጥለቅላቅ በሌሎችም አይጋዎቹ ይጨርሳል በማለት የእግዚአብሔርን ሥራ የምንንቅፍ እንኖር ይሆናል።

በቅንነትና በእውነት የተሞላን ከሆንን ግን በእኛ ክፋትና ኃጢአት ለመጣብን ችግር እግዚአብሔርን መውቀስ የለብንም። ልዑል እግዚአብሔር ግረኞችና ጨካኞች ይሰለጥኑ ዘንድ ፈቃዱ አይደለም። የጊዜ ጉዳይ ነው እንጂ ለንስሐ ጊዜ ከሰጣቸው በኋላ የማይመለሱትን እጅግ በሚያስገርም ሁኔታ ይቀጣቸዋል። ጥቂቶችን ለማስታወስ ፈርዖንና ሠራዊቱን በጥልቁ ባህር አሰጠማቸው፣ ናቡከ ደነዖርም ወደ እንስሳነት ተለወጠ፣ ለእግዚአብሔር ክብር ያልሰጠውና የሕግናትን ደም በክንቱ ያፈሰሰው ሄሮድስ መልአክ እግዚአብሔር በሰይፍ መትቶት ተልቶ ሞተ።

ጨካኞችና ግረኞች በዓለም ላይ አንድም ለቅጣት ወይም ለፈተና ሲነሱ እንደሚችሉ እናስተውል። ለመሆኑ ስለ ጦርነቶች፣ ስለ መሬት ነውጥ ወደ መቃብር ሲወርዱ የእናቶቻቸውን ጡት ጠብተው ያልጠገቡ ሕጻናት ከፍርስራሽ ህንፃዎች ሥር ከቀናት ቆይታ በኋላ በሕይወት ይገኛሉ። ዓለም አቀፍ ሕብረተሰብ ይህንን ድንቅ ተአምራት እንደ ተርታ ጉዳይ ይቆጥረዋል። ከዚህም ለመግር ፈቃደኛ አይደለም።

እንግዲህ አለማመንና ኃጢአት መቅሰፍትንና ችግርን ይወልዳል። የሰው ልጆች ጠላት ዲያብሎስም ወደ ሰው ሕይወት የሚገባበት ቀዳዳ በማግኘቱ ራሱን ሲያስመልክ ብዙዎችም ራሳቸውን ሲያዋርዱ ለጣእት ሲሰግዱ እንመለከታለን። በ፩ኛው መቶ ክፍለ ዘመን በነፃነት ስም ለሰይጣን ማደሪያ ሠርተው ሰይጣንን የሚጠፉ በካርታ በሲኒ፣ በኮከብ፣ በመጻፍና በመሳሰሉት የሚጠነቁሉ አያሌ ናቸው። በተጨማሪም ሰውን የሚያህል ክቡር ፍጡር እንደበሬ አርደውና አወራር ደው ለሰይጣን የሚገብሩ ቁጥራቸው በቀላሉ የሚገመት አይደለም። ጫት፣ ሲጋራ፣ አድንዛኝ ዕፅ ብዙውን ሰው አደንዝ ዘውት፣ ሞራሉ ተነድቶ፣ የመኖር ትርጉም ጠፍቶት በድቅ ድቅ ጨለማ የሚርመሰመስና በተስፋ መቆረጥ የሚንጠራው ዘ የትዩሲ ነው።

የግብረገብነት ዋጋ ማነስ ስንፍናን በመውለዱ፤ አንደኛው ወጥቶና ወርዶ ያፈራውን ሀብት ሌላው ዘርፎና

ወይት እያመነን ይህን?

ቀምቶ ለመውሰድ እቅድ ሲያወጣ ሀሳቡንም በተግባር ለመፈጸም ማለትም ደም አፍስሶ ንብረት ለመዘረፍ ሲንቀሳቀስ እንመለከታለን። በዚህ ሳቢያ የሞቱትን ነፍሳትም ቤት ይቆጠራቸው እንጂ ብዙዎች ናቸው።

ብልግናን ነፍስ መግደልንና ለሌላም ያጋጠአት ሥራ የሚያበረታቱ መጻሕፍትና ቴሌቪዥን፣ የቪዲዮ ፊልሞች በዕድሜ ለጋ የሆኑትን ሕጻናት ወደ ከፍተኛ ጥፋት ሲመራቸው ይታያል። ለምሳሌ በሀገራችን በኢትዮጵያና በሌሎችም ዓለማት አብዛኛዎቹ ወጣቶች ከተቃራኒ ጾታዎች ጋር ስለሚደረጉ የፍቅር ጭውውቶች የሚያስነብቡ ጋዜጦችን፣ መጽሐፍቶችን፣ መጻሕፍቶችን፣ የቪዲዮ ካሴ ቶችን፣ የሬዲዮና ቴሌቪዥን ትረካዎችን መስማት ይመርጣሉ። በዚህ ሳቢያ ያዩትን የሰውነትንና ክፍሎችን ያነበቡትን ተግባራዊ ለማድረግም ይጣደፋሉ። አብዛኛዎቹ ወላጆችም ልጆቻቸውን ስለማይቆጣጠሩ ብዙዎች በኤድስ ተለክደዋል። "እግዚአብሔር ሲቆጣልም ጭ አይቆርጥም" እንዲሉ፤ ይህ ችግር እንደ ሰደድ እሳት እየተስፋፋ አያሌ ወጣቶች በሕመሙ ሳቢያ ወደ መቃብር ወርደዋል። ሌሎችም በደዌ ዳኛ በአልጋ ቁራኝ ተይዘው ዕለተ ሞታቸውን ይጠብቃሉ፤ ሌሎች ደግሞ ለብሰው ሲሄዱ ጤነኞች ቢመስሉም ድንገት በሞት ይጠራሉ።

"የተመሰገነውና የተፈራውን ስም ባትፈራ፣ እግዚአብሔር መቅሰፍት፣ የዘርህንም መቅሰፍት ብዙ ዘመን የሚኖረውንም ታላቅ መቅሰፍት ብዙ ዘመን የሚኖረውንም ከፋ ደዌ ያደርግብሃል፤ የፈራኸውንም የግብፅ ደዌ ሁሉ እንደገና ያመጣብሃል፤ ይጣበቅብህማል። ደግሞም ይህ ሕግ ባለበት መጽሐፍ ውስጥ ያልተጻፈውን ደዌ ሁሉ መቅሰፍትም ሁሉ እስክትጠፋ ድረስ እግዚአብሔር ያመጣብሃል" (ዘጸ. ፳፰፡፲፯-፳፩)

"እግዚአብሔር ሲያጠፋችሁ ሲያፈርሳችሁም ደስ ይለዋል፤ ትወርሱአትም ዘንድ ከምትገቡባት ምድር ትነቀላላችሁ። እግዚአብሔርም ከምድር ዳር እስከ ዳርቻዋ ድረስ ወዳሉ አሕዛብ ሁሉ ይበትንሃል፤ በዚያም አንተና አባቶቻህ ያላወቃችኋቸውን ሌሎችን አማልክት እንጨትንና ድንጋይን ታመልካለህ። በእነዚያም አሕዛብ መካከል ዕረፍት አታገኝም፣ ለእግርህም ጫማ ማረፊያ አይሆንም፤ በዚያም እግዚአብሔርም ተንቀጥቃጭ ነፍስ ያመጣብሃል። ነፍሱም ታመነታለች፤ ሌሊትና ቀንም ትፈራለህ፣ በሕይወቷም አትታመንም፤ አንተ ስለፈራህበት ስለ ልብህ ፍርሃት በጃይንም ስለምታየው አስተያየት ማለዳ መቼ ይመሻል ትላለህ፤ ማታም መቼ ይነጋል ትላለህ" (ዘጸ. ፳፰፡፳፫-፳፯) ይላል።

እንግዲህ ከአምላካ የከበለለች ዓለም ብዙ መከራና ጭንቀት ጦርነት ውስጥ ተዘፍቃ በመገኘቷ የሚያዝኑ የእግዚአብሔር ወገኖች ሁሉ እንደ አንድ ልብ አሳቢና እንደ አንድ ቃል ተናጋሪ በመሆን ስለ ዓለም ሰላም ከመከራ መሰወር ይጻፋዩ ዘንድ ይገባል። ሁላችንም በቅዱስ ጴጥሮስ ቃል እንመክር ዘንድ ልብ ይሰጠን። "በመጻራትና በሥጋ ምኞትም በስካርም በዘፈንም ያለልክም በመጠጣት ነውርም ባለበት በጣዖት ማምለክ የተመለሳችሁበት ያለፈው ዘመን ይበቃል" (፩ጴጥ. ፬፡፫-፬) "ዳሩ ግን የነገር ሁሉ መጨረሻ ቀርቦአል እንግዲህ እንደ ባለ አእምሮ አስቡ" (፩ጴጥ. ፬፡፯) ይላል።

እንግዲህ በዓለም አቀፍ ደረጃ ያነሰው፣ የከሰሰውና ሊጠፋ የተቃረበው የግብረገብነት ዋጋ ፋፍቶ ደምቆና ነፍስ ዘርቶ ጥላቻ በፍቅር፣ ቂምበቃል በይቅርታ ተለውጦ ዓለም እርስበርስ በመተሳሰብ በደግነት፣ በእውነትና በርገራቴ እንድትሞላ የአምላካችን ፈቃዱ ነውና መልካም ፈቃዱ ይሁንልን። እንቢተኛውን ልባችንንም በሚደነቅ ችሎታው የርሱ ምርኮኛ ያደርግልን አሜን።